

شاعری میں یا کسی بھی فن میں کوئی نمبر بازی نہیں ہوتی کہ فلاں پہلے درجے پر تو دوسرا اس کے بعد ہے۔ بس اچھا یا بڑا فن کار ضرور ہوتا ہے۔ اردو شاعری کی جب بات کی جائے تو ہمیشہ غالب، اقبال اور فیض وغیرہ کے ساتھ میر کا ذکر ضرور ہو گا۔ میر تقی میر، اردو غزل کی پہچان، وہ میر جس نے مجھ جیسے کم فہم کے لئے بھی اردو شاعری میں اپنائیت کا احساس پیدا کیا اور نہ بڑے بڑے شاعروں کے مشکل مشکل الفاظ اور تشبیہوں اور استعاروں سے مجھ جیسے کم علم دور بھاگتے ہیں۔ میر کا شعر چاہے سمجھ نہ آئے لیکن اجنبی نہیں لگتا۔

میر اگر اردو کے چار بڑے شاعروں میں شامل ہیں تو اس کا ہر گز یہ مطلب نہیں کہ ان کے ہم عصر یا ان کے آس پاس کے زمانے کے استاد ذوق، حکیم مومن خان مومن یا شیخ امام بخش ناسخ کسی درجہ کم تر تھے یا ہمارے دور کے ناصر کاظمی، میر نیازی یا احمد فراز بڑے شاعر نہیں۔ میر جس کے بارے میں سب سے بڑی گواہی تو اس نے دی جس کے بارے میں کہتے ہیں کہ اس کا ہے انداز بیاں اور۔ جی ہاں غالب جیسا شاعر بھی کہتا ہے کہ:

غالب اپنا یہ عقیدہ ہے بقول ناسخ

آپ بے بہرہ ہے جو معتقد میر نہیں

اور استاد ذوق جیسا بد دماغ بھی مان جاتا ہے کہ:

نہ ہوا پر نہ ہوا میر کا انداز نصیب

ذوق یاروں نے بہت زور غزل میں مارا

بہر حال میر کو غالب، ذوق، ناسخ یا حسرت کے سر ٹیکٹ کی ضرورت نہیں۔ نہ میں نے اسے اس لئے چاہا کہ دوسرے بڑے شاعروں نے اسے بڑا شاعر مانا ہے۔ میر اور میر کا تعلق اس سے کہیں ہٹ کر ہے۔ جس طرح زندگی میں آپ کے بے شمار دوست ہوتے ہیں لیکن جن سے پہلا تعارف اور پہلا تعلق ہوتا ہے ان کے لئے آپ کے دل میں ایک الگ ہی جگہ ہوتی ہے۔

میر، اردو شاعری سے میرا پہلا تعارف ہے۔ آٹھویں جماعت تک اردو کی کتاب میں نثری مضامین کے بیچ کہیں کوئی نظم ہوتی تھی۔ پہلی جماعت سے جو نظمیں پڑھیں ان میں مولوی محمد اسماعیل میر ٹھی سرفہرست تھے۔

رب کا شکر ادا کر بھائی

جس نے ہماری گائے بنائی

علامہ اقبال یہاں (درسی کتب میں) دوسرے نمبر پر تھے۔

ہیں لوگ وہی جہاں میں اچھے

آتے ہیں جو کام دوسروں کے

یا پھر صوفی تبسم تھے (اک تھا گیدو گرے، اس کے دو مور تھے)۔ مولانا غلام رسول مہر کی نظمیں بھی تھیں اور انشاء جی کی "چھوٹی سی بلو چھوٹا سا بستی، ٹھونس ہے جس میں کاغذ کا دستہ" وغیرہ کل شاعری تھی جس سے ہم آشنا تھے۔

نویں جماعت میں پہلی بار نثری حصہ اور شاعری الگ کئے گئے اور غیر نثری حصہ (شاید اسے حصہ نظم کہتے تھے، لیکن پہلا کلام غزل تھا) میں سب سے پہلا کلام میر تقی میر کا تھا اور غزل تھی:

ہستی اپنی حباب کی سی ہے

یہ نمائش سراب کی سی ہے

ناز کی اس کے لب کی کیا کہیے

پنکھڑی اک گلاب کی سی ہے

میر ان نیم باز آنکھوں میں

ساری مستی شراب کی سی ہے

اردو کی استانی نے بتایا کہ غزل کیا ہوتی ہے اور نظم کسے کہتے ہیں۔ پھر انہوں نے میر کے بارے میں بتایا۔ یہ بھی بتایا کہ کس قدر بد دماغ تھے کہ دلی سے لکھنؤ تک سفر میں گاڑی بان سے ایک لفظ نہ بولے کہ اپنے معیار سے کم زبان سننے کے روادار نہ تھے۔ یہ بھی بتایا کہ میر کی شاعری میں دلی کی پوری تاریخ درج ہے:

دلی کے نہ تھے کوچے اور اراق مصور تھے

جو شکل نظر آئی تصویر نظر آئی

یا پھر میر سے منسوب وہ مشہور اشعار جس میں لکھنؤ والوں کو دلی کی حالت زار بتاتے ہیں:

کیا بود و باش پوچھو ہو پورب کے ساکنو

ہم کو غریب جان کے ہنس ہنس پکار کے

دلی جو ایک شہر تھا عالم میں انتخاب

رہتے تھے منتخب ہی جہاں روزگار کے

اس کو فلک نے لوٹ کے ویران کر دیا

ہم رہنے والے ہیں اسی اجڑے دیار کے

میر کی شاید ایک یادوغزلیں اس کتاب میں تھیں لیکن میر کے بارے میں بڑی آبا (ہماری استانی) نے اتنا کچھ بتا دیا جو شاید بعد میں کبھی ہم نہ جان پائے۔ میر اردو شاعری میں میری پہلی محبت بن گیا۔ اس سے پہلے اقبال کو پڑھتے آئے تھے۔ شاعر مشرق، حکیم الامت، بانی تحریک پاکستان اور کیا کیا ہم انہیں پکارتے تھے۔ ان کی عظمت کا نقش تب سے قائم تھا اور اب تک ہے۔ لیکن اقبال

کے ساتھ رشتہ ایک ادب و احترام کا رشتہ ہے۔ ان کا ایک بھاری بھر کم شاعر

کا تصور ابھر تا ہے۔ لیکن جب میر کو پڑھا تو یہ شاعری بہت اپنی اپنی سی لگی۔

بولے ابھی آنکھ لگی ہے "جیسے اشعار کی مبالغہ آرائی اور تصنع سے آگاہ کیا اور "سہانے میٹر کے کوئی نہ بولو / ابھی تک روتے روتے سو گیا ہے" جیسے اشعار کی سادگی سمجھائی۔ ہم غریب سے سادہ سے لوگ تھے۔ میٹر وہ دن ہے اور آج کا دن، نہ صرف شاعری بلکہ نثر بھی صرف وہی اچھی لگی جو سادگی سے کہی گئی ہو۔ یہ بات سمجھ آئی کہ الفاظ نہیں، بات بڑی ہوتی ہے۔ بھاری بھارے الفاظ اور خیالات نہیں، دل سے کہی اور سادہ سی بات اثر کرتے ہیں۔ اور آج جب میں خود ٹوٹا پھوٹا لکھنے لگا ہوں تو میرے اندر وہی میٹر کہیں چھپا ہوتا ہے جو بات کو آسان ترین الفاظ میں کہنے کے لئے اکساتا ہے۔ اسی میٹر کی وجہ سے میں نے فٹنی پریم چند جیسوں کو پڑھنا شروع کیا۔

بڑی آپانے میٹر کے بہتر نشتروں کے بارے میں بتایا۔ ہم موٹی عقل والوں کی سمجھ میں بھلا کیا آتا۔ اب اگر ایک آدھ شعر سمجھ آیا تو یہ بات بھی سمجھ آئی کہ ہم تو ایک نشتر کی بھی مار نہیں۔ انہوں نے اس وقت حباب اور سراب کے معنی سمجھائے۔ شعر جیسا تیسرا سمجھ میں آیا۔ لیکن آج جب عمر کی الٹی گنتی (countdown) شروع ہو گئی ہے تو میٹر کے اس شعر کے معنی سمجھ میں آئے کہ زندگی کی کل حقیقت اور کل فلسفہ یہی ہے۔ زندگی کے سارے اتار چڑھاؤ، بلندیاں، پستیوں دیکھ لیں، عروج دیکھ لئے، زوال دیکھ لئے تو میٹر کی بات ہی سچ نکلی کہ یہ نمائش سراب کی سی ہے۔

اور جیسا میں نے عرض کیا کہ میٹر کے بارے میں استانی جی نے اتنا کچھ بتایا کہ پھر کبھی اتنا نہیں پڑھا۔ میٹر کو تھوڑا بہت اور جاننے کی کوشش کی جب ناصر کاظمی کا انتخاب میرے دیکھا۔ جہاں اس میں میٹر کا بہترین کلام منتخب کیا گیا ہے وہیں ناصر اور انتظار حسین کی میٹر کے بارے میں گفتگو یقیناً بے حد کار آمد ہے، اگر مجھ جیسے اسے سمجھ پائیں۔ میٹر کے بارے میں خوشونت سنگھ نے اپنی کتاب ڈلہی میں جو کچھ لکھا اس کا میٹر کی شاعری سے کچھ لینا دینا نہیں ہے۔ نہ ہی خوشونت نے میٹر کا کوئی شعر درج کیا ہے۔ اب باقی کی جو باتیں میٹر کے متعلق کہی ہیں وہ اس قابل نہیں کہ یہاں دہرائی جائیں۔ ہاں اس سے میرے حالات اور ان حالات کا ان کی شاعری پر اثر ضرور سمجھ میں آتا ہے۔

میرے کو اس کے بعد اگر کچھ جانا تو مہدی حسن کے ذریعے جانا۔ پتا پتا بوٹا بوٹا حال ہمارا جانے ہے جانے نہ جانے گل ہی نہ جانے باغ تو سارا جانے ہے یوں لگتا ہے کہ اپنی زندگی کی تصویر میٹر کی آنکھ سے دیکھ رہا ہوں۔ میٹر کی شاعری کی ایسی کون سی خصوصیات ہیں جو آپ نہیں جانتے اور مجھے معلوم ہیں۔ میں ہرگز اس کی شاعری کے محاسن کے بارے میں کوئی اطلاع نہیں دے رہا کہ مجھے خود علم نہیں۔ مجھے تو میٹر کی سادگی و پرکاری اور اس کی شاعری کی غنائیت اپنی جانب کھینچتی ہے۔

عالم عالم عشق و جنوں ہے، دنیا دنیا تہمت ہے دریا دریا و تاتا ہوں میں صحرا صحرا وحشت ہے

میر نہ ہوتا تو مجھ جیسا کم علم اردو شاعری کے قریب بھی نہ پھٹکتا کہ مشکل ترین الفاظ، تشبیہ اور استعاروں کو دیکھ کر ہی جان نکل جاتی ہے اور شاعری صرف شاعروں کا شوق ہی رہتی ہے۔ میٹر کا شعر ایسا سادہ اور عام فہم ہوتا ہے کہ شعر نہیں آپ بیتی لگتا ہے۔ بڑی بڑی باتیں کہنا، مشکل ترین تراکیب استعمال کرنا، عظیم الشان الفاظ سے شعر کو سجانا، یہ بڑے آسان کام ہیں۔ بات تو جب ہے کہ سادہ ترین الفاظ میں بڑی بات کہہ کر دکھاؤ۔

اک بات کہیں گے انشائی تمہیں رہینتے کہتے عمر ہوئی
تم ایک جہاں کا علم پڑھے کوئی میٹر سا شعر کہا تم نے

☆☆☆

روتے پھرتے ہیں ساری ساری رات
اب یہی روزگار ہے اپنا

☆☆☆

اشک آنکھوں میں کب نہیں آتا
لوہو آتا ہے جب نہیں آتا

درد و غم، آنسو، رنج و الم کا ترجمان، اس کا اپنا غم حقیقت سے نکل کر غزل میں ڈھل گیا۔ لیکن یہ دکھ جو بظاہر ذاتی ہے، ساری دنیا کو اپنا دکھ نظر آتا ہے۔ یہی منفرد لہجہ میٹر کو خدائے سخن بنا دیتا ہے۔

میرے رونے کی حقیقت جس میں تھی
ایک مدت تک وہ کاغذ نم رہا

غزل کا ہر دور میں کوئی استاد ہے تو وہ میٹر ہے۔ جس شاعری کی زبان سادہ لیکن موسیقیت سے پر ہوتی ہے وہ عوام کی توجہ پاتا ہے۔ سب سے بڑی مثال ہمارے سامنے ناصر کاظمی کی ہے جنہیں میر ثانی بھی کہا جاتا ہے۔ آلام غم روزگار، شدت احساس، غم عشق، روزمرہ کا تجربہ اور مشاہدہ، میٹر کے اشعار میں اس سب کی یکجائی بے اختیار میٹر کی جانب کھینچنے لئے چلی جاتی ہے۔

میر کی زندگی، میر کا شاعرانہ مقام و عظمت، میٹر کے بہتر نشتر، میر کے بارے میں صفحات کالے کئے جاسکتے ہیں۔ یہاں تو صرف اس رشتے کا ذکر ہے جو میرے اور میٹر کے درمیان ہے۔ خواجہ میر درد، ذوق، غالب، سودا وغیرہ معتقد میٹر جس کی وجہ سے ہوئے۔ شاعری جس کی وجہ سے معتبر ہوئی۔ جون ایلیا نے معتقدین میٹر کے دل کی بات کہہ دی کہ "اردو کا ہر اچھا شعر میٹر کا ہے۔"

میں معتقد میٹر صرف اس لئے ہوں کہ اس کی شاعری میں اپنے آپ کو پاتا ہوں کہ زندگی کے نشیب و فراز کو اگر شعر کی زبان میں پاتا ہوں تو وہ میٹر کے اشعار ہیں۔

ہو گا کسی دیوار کے سائے میں پڑا میٹر
کیا ربط محبت سے اس آرام طلب کو